



EUROPEAN MEDICINES AGENCY
SCIENCE MEDICINES HEALTH

EMA/893808/2018
EMA/V/C/004902

Evant (vaċċin għall-avian coccidiosis, ħaj)

Ħarsa ġenerali lejn Evant u għalfejn huwa awtorizzat fl-UE

X'inhu Evant u għal xiex jintuża?

Evant huwa vaċċin veterinarju użat biex jiproteġi t-tigieġ kontra koċċidjożi kkawżat mill-parassiti coccidia *Eimeria acervulina*, *Eimeria brunetti*, *Eimeria maxima*, *Eimeria necatrix* u *Eimeria tenella*. Il-koċċidjożi hija marda tal-imsaren li tirriżulta fi tnaqqis fit-tkabbir, dijarea severa, tnaqqis fil-produzzjoni tal-bajd u rata ogħla ta' mewt. Għasafar infettati jwaqqgħu spori tal-mard (oocisti) fl-ippurgar tagħhom li jistgħu jferrxu l-infezzjoni.

Il-vaċċin fih oocisti (imdgħajfa) attenwati ħajjin ta' *Eimeria acervulina*, *Eimeria brunetti*, *Eimeria maxima*, *Eimeria necatrix* u *Eimeria tenella*.

Għal aktar informazzjoni, ara l-fuljett ta' tagħrif.

Kif jintuża Evant?

Evant jiġi bħala sospensjoni u solvent u jista' jinkiseb biss b'riċetta ta' tabib. Il-vaċċin jingħata lit-tigieġ mill-età ta' ġurnata waħda. Is-sospensjoni tal-vaċċin għandha tkun dilwita bis-solvent u l-ilma skont l-istruzzjonijiet tad-dożaġġ u sprejjata fuq l-għasafar sabiex kull għasfur jirċievi doża waħda. L-għasafar jikkunsmaw il-vaċċin meta jiflu rixhom b'munqarhom. Il-protezzjoni tibda ġimagħtejn wara t-tilqima u tibqa' sa disa' ġimgħat wara t-tilqima.

Għal aktar informazzjoni dwar l-użu ta' Evant, aqra l-fuljett ta' tagħrif jew ikkuntattja lill-veterinarju jew lill-ispizjar tiegħek.

Kif jaħdem Evant?

Evant huwa vaċċin. Il-vaċċini jaħdmu billi 'jgħallmu' lis-sistema immunitarja (id-difiżi naturali tal-ġisem) kif tiddefendi ruħha kontra marda. Il-vaċċin fih oocisti tal-ispeċi *Eimeria* li jkunu ġew imdgħajfa sabiex ma jkunux jistgħu jikkawżaw il-mard. Meta Evant jingħata lit-tigieġ, is-sistema immunitarja tal-annimali tagħraf lill-oocisti tal-*Eimeria* bħala barranin u tipproduċi difiżi kontribom. Jekk fil-futur l-annimali jkun esposti għall-istess speċijiet *Eimeria*, is-sistema immunitarja tkun kapaċi tirreaġixxi aktar malajr. Dan jgħin jiproteġi kontra l-koċċidjożi.

30 Churchill Place • Canary Wharf • London E14 5EU • United Kingdom

Telephone +44 (0)20 3660 6000 Facsimile +44 (0)20 3660 5555

Send a question via our website www.ema.europa.eu/contact

An agency of the European Union



Is-solvent tal-vaċċin fih ukoll l-aġġuvant montanide IMS sabiex itejjeb ir-rispons immunitarju.

X'inhuma l-benefiċċji ta' Evant li ħarġu mill-istudji?

Studji fil-laboratorju wrew li t-tiġieġ ta' età ta' ġurnata waħda mlaqqmin b'Evant kienu protetti kontra l-koċċidjozi meta kienu esposti għal kull wieħed mill-ħames speċijiet *Eimeria* meta kellhom ġimagħtejn wara t-tilqima u l-protezzjoni damet disa' ġimgħat wara t-tilqima. Dawn l-istudji kellhom grupp ta' kontroll ta' tiġieġ li rċevew tilqima finta. L-istudji wrew li Evant naqqas il-ħsara fl-imsaren u l-ooċisti fl-ippurgar għal kull speċi *Eimeria* u li naqqas id-dijarea kkawżata minn *Eimeria acervulina*, *Eimeria maxima* u *Eimeria tenella*.

X'inhuma r-riskji assoċjati ma' Evant?

Ma hemm l-ebda effett sekondarju magħruf b'Evant. Għal-lista sħiħa tar-restrizzjonijiet, ara l-fuljett ta' tagħrif.

X'inhuma l-prekawzjonijiet li jridu jittieħdu mill-persuna li tagħti l-mediċina jew li tiġi f'kontatt mal-annimal?

Fis-sommarju tal-karatteristiċi tal-prodott u l-fuljett ta' tagħrif ġiet inkluża informazzjoni rigward is-sigurtà għal Evant, inkluż il-prekawzjonijiet xierqa li għandhom ikunu segwiti mill-professjonisti fil-qasam tal-kura tas-saħħa u mis-sidien tal-annimali jew dawk li jieħdu ħsiebhom.

L-idejn u t-tagħmir għandhom jinħaslu u jiġu ddiżinfettati wara l-użu.

X'inhum l-perjodu ta' tiżmim f'annimali li jipproduċu l-ikel?

Il-perjodu ta' tiżmim huwa ż-żmien li jrid jgħaddi wara l-għoti tal-mediċina qabel ma l-annimal ikun jista' jinqatel u l-laħam tiegħu jintuża għall-konsum mill-bniedem. Huwa wkoll iż-żmien meħtieġ wara l-għoti tal-mediċina qabel ma l-bajd ikun jista' jintuża għall-konsum mill-bniedem.

Iż-żmien ta' tiżmim għal-laħam u l-bajd minn tiġieġ ikkurati b'Evant huwa 'zero' jiem, li jfisser li ma hemm l-ebda żmien obbligatorju ta' stennija.

Għaliex Evant huwa awtorizzat fl-UE?

L-Aġenzija Ewropea għall-Mediċini ddecidiet li l-benefiċċji ta' Evant huma akbar mir-riskji tiegħu u li jista' jiġi awtorizzat għall-użu fl-UE.

Informazzjoni oħra dwar Evant

Evant ingħata awtorizzazzjoni għat-tqegħid fis-suq valida fl-UE kollha fil-5 ta' Frar 2019.

Aktar informazzjoni dwar Evant tinstab fis-sit elettroniku tal-Aġenzija: ema.europa.eu/Find/medicine/veterinary/EPAR/evant.

Din il-ħarsa ġenerali ġiet aġġornata l-aħħar f'Diċembru 2018.